

غرض میں مزید بہت سی زبانوں میں بڑی تیزی سے کام ہوا جو فہرست ہمارے پیش نظر ہے اس میں سب سے زیادہ تراجم اردو زبان کے شمار کیے گئے ہیں جن کی تعداد ۹۲ ہے اس کے بعد دوسرا ہنر فارسی زبان کا ہے جس کے تراجم کی تعداد ۵۲ ملکی گئی جو بڑی معقول تعداد ہے اور آپ پڑھ چکے کہ فارسی زبان میں سب سے پہلا ترجمہ (نامکمل) ایک صحابی رسول حضرت سلمان رضی اللہ عنہ نے کیا فارسی تراجم کے حوالے سے معروف مفکر و ادیب شیخ سعدی کا تذکرہ آتا ہے حضرت الامام ولی اللہ رحمہ اللہ کی اس حوالہ سے خدمت، تو ایک بہت بڑی کاوش اور ملت کے لیے قدرت کا گراں قدر غلیلہ اور احسان ہے۔

معروف مجاہد عالم مولانا محمود حسن دیوبندی کے مقبول عام اردو ترجمہ کا دو اداروں نے جہاں انگریزی ترجمہ کر کے بڑے اہتمام سے شائع کیا۔ وہاں حکومت افغانستان نے اس کا علماء کی ایک ذمہ دار جامعہ سے فارسی ترجمہ کرایا جس نے بڑی مقبولیت حاصل کی۔

دائرة المعارف کے فاضل مقالہ نگار نے ایک دوسرے مقالہ میں محض جنوبی ایشیاء کے حوالہ سے فارسی تراجم و تفاسیر پر گفتگو کی اس تفصیل سے آگاہ ہونے کے لیے ج ۶ کا متعلقہ مقالہ قابل مطالعہ ہے۔ بہر طور یہ بات لائق تحسین ہے کہ قرآن مجید سب سے پہلے جس زبان میں منتقل ہوا وہ فارسی زبان ہے۔ آج کے دور میں فارسی جن خطوں کی زبان ہے ان میں سب سے نمایاں نام ایران کا ہے ایران کی حکومت اور ایرانی اہل علم کی اکثریت کی فکر، ملت، اسلامیہ کی مجموعی فکر سے یقیناً بہت سے معاملات میں متعارض و متخالف ہے، لیکن قرآن مجید ایک ایسا بہت پانی اور ایسی جوتے رواں ہے جو اپنا راستہ خود بناتا ہے قدرت نے قرآن مجید کی خدمت کا کام ایسے ایسے لوگوں سے لیا کہ حیرت ہو قہے اور اللہ تعالیٰ کے غالب علی کل شیء اور علی کل شیء قدیر کے تصور میں اور پختگی پیدا ہوتی ہے۔ موجودہ سعودی حکومت کے فرماں روا شاہ فہد اگر کثیر سرمایہ سے بہترین معرا قرآن چھاپنے کے ساتھ دنیا کی ہر زبان کے ایک ایک منتخب ترجمہ کو بڑی خوبصورتی سے چھاپ کر ساری دنیا میں تقسیم کر رہے ہیں تو اس میں تعجب کی بات نہیں کہ ان کو ایران کے خاندان کو جو عزت ملی وہ قرآن ہی کے دم قدم سے ہے۔ اسی طرح الاندلس ہر قرآن مجید کے حوالہ سے بڑی خدمت سرانجام دے رہا ہے تو وہ بھی ہجر میں آنے والی بات ہے۔ قدرت ربانی کا ماشہ تو اس وقت نظر آتا ہے جب شاہ ایران رضا شاہ پہلوی ذاتی صرف سے اتنے خوبصورت قرآن مجید چھاپ کر تقسیم کرتے ہیں کہ ان کے ظاہری حسن سے آنکھیں روشن ہو جاتی ہیں۔ سرزمین ایران سے قرآن کی خدمت واقعی بڑا عظیم معجزہ ہے۔ وہاں کے

وہ اکابر داعیان جو ملت کی مجموعی فکر سے اختلاف رکھتے ہیں۔ وہ یہ خدمت سرانجام دیں تو بھی معجزہ اور ملت کی فکر سے اتفاق رکھنے والے مخالفانہ ماحول میں کام کریں تو یہ بھی معجزہ، اسی قسم کا ایک معجزہ ”تفسیر نور“ ہے کہ دوستانہ کی علمی دانشگاہ کے رکن رکن و دکتر مصطفیٰ خرم دل کی یہ عظیم تالیف بڑے دائرہ کے ۷۷ صفحات پر مشتمل ہے، بیت ہی بڑھیا کا غذا ازہر کے متن قرآن مجید کے ساتھ مصطفیٰ خرم صاحب کی اس کاوشی کو حیدر علی چھاپہ خانہ نے شائع کیا، یہ پہلا ایڈیشن ہے جس سے ہماری انگلیں ٹنڈی ہوئیں۔ قراء سبعہ میں سے حضرت امام عاصم کو، رحمہ اللہ تعالیٰ کے شاگرد رشید امام حفص رحمہ اللہ کی روایت کے مطابق یہ متن قرآن مجید چھاپا گیا، یہی متن ہمارے دیار میں متداول ہے۔۔۔ مصحف شریف، کائنات کی سورۃ نور کی آیت ۱۲۷ سے اس طرح تیار کیا گیا ہے کہ کوثر، رزم الخط میں اللہ تعالیٰ کے اسم مبارک، اللہ بڑے دائرہ میں ۵ بار لکھا گیا، درمیان میں چھوٹے دائرہ میں ”نور السموات والارض“ کے الفاظ ہیں، اور بڑے دائرہ کے باہر عمومی رزم الخط میں پوری آیت بسم اللہ الرحمن الرحیم سمیت لکھی گئی، دکتر مصطفیٰ خرم نے شروع کے تین صفحات میں مقدمہ لکھا اس میں درج ذیل نکات ہیں۔

۱: قرآن زندہ جاوید معجزہ، آئین اسلام، ساری دنیا کے لیے ایک چیلنج، زمر الہ البقرہ آیت ۱۲۷ سورۃ ہود آیت ۱۲۰، سورۃ اسراء آیت ۸۰

۲: ایسی کتاب جس نے خالق کائنات کی وحدانیت، ان کی عظمت، دہریائی کے عالم سے انسانی دلائل کا ایک وسیع ذخیرہ فراہم کیا، ڈاکٹر کہتے ہیں کہ یہ کتاب جو زمان و مکان سے ماوراء ہے اس کے مضامین و مفایم اہل عرب کے علاوہ دوسرے حضرات کی نگاہوں سے پوشیدہ رہتے ہیں وجہ زبان سے ناواقفیت، اس لیے ہمیشہ ایسا اہتمام ہوتا رہا کہ اہل علم اس کی خدمت کریں اس خدمت کا دائرہ بڑا وسیع ہے بعض تفاسیر مطول، بعض متوسط اور بعض مختصر نظر آتی ہیں۔

ان کا کہنا ہے کہ اواخر چند سال قبل مسلمانوں کے عظیم علمی و دینی مرکز مصر میں ”المنتخب“ نام کی تفسیر بڑی جامع قسم کی نظر آئی، انجمن قرآن و سنت نے اس کی اشاعت کا اہتمام کیا، میں نے اسے خرید لیا حضرات مؤلفین نے ایک جلد میں اس کو مرتب کیا اس طرح کہ صفحہ کے ایک حصہ میں متن قرآن مجید دیا اور نیچے ان کے مطالب اور مفایم۔۔۔ میں نے اس جامع ترین اور مفید ترین تفسیر کو فارسی میں منتقل کرنے کا عزم کر لیا۔ اور اہل فارس کے لیے فارسی ترجمہ کے اضافہ کا اہتمام کیا۔ یوں اس مجلس بذریعہ اپنی عمر عزیز کا ایک حصہ اس عظیم الشان کام کے لیے خرچ کر کے بڑی سعادت۔